



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

අංක 1844/6 - 2014 ජනවාරි මස 06 වැනි සඳුදා - 2014.01.06

(රජයේ බලයපිට ප්‍රසිද්ධ කරන ලදී)

## I වැනි කොටස: (I) වැනි ඡේදය - සාමාන්‍ය

### රජයේ නිවේදන

#### රේගු ආඥාපනත

රේගු ආඥාපනතේ 19(අ) වගන්තිය යටතේ නියමය

1974 අංක 35 දරන රේගු (සංශෝධන) පනතින් සහ 1988 අංක 83 දරන රේගු (සංශෝධන) පනතින් සංශෝධිත (235 වන අධිකාරය වන) රේගු ආඥාපනතේ 19 (අ) වගන්තියෙන් මා වෙත පැවරී ඇති බලතල ප්‍රකාරව මුදල් හා ක්‍රමසම්පාදන අමාත්‍ය මහින්ද රාජපක්ෂ වන මම මෙම නියමයෙන් මෙහි උපලේඛනයෙහි II වැනි තීරුවෙහි අනුරූප සටහනනෙහි සඳහන් තැනැත්තන් විසින් ආනයනය කරනු ලබන්නා වූ හෝ තැනැත්තන් නමට ප්‍රේෂණය කරනු ලබන්නා වූ එම උප ලේඛනයෙහි VI වැනි තීරුවෙහි සඳහන් කර ඇත්තා වූ භාණ්ඩ නියමයේ කොන්දේසිවලට පටහැනිව විකිණීම හෝ බැහැර කිරීම සිදු කරනු ලබන ආනයනකරුවෙකු, තැනැත්තෙකු හෝ ඔහු වෙනුවෙන් එය සිදු කරනු ලබන තැනැත්තෙකු විසින් එවැනි විකිණීමක් හෝ බැහැර කිරීමක් සිදු කිරීමට පෙරාතුව 19(අ) වගන්තියේ (3) වැනි උප වගන්තිය ප්‍රකාරව රේගු අධ්‍යක්ෂ ජනරාල්ගේ අනුමැතිය ලබාගත යුතු අතර, එවැනි විකිණීමක් හෝ බැහැර කිරීමක් කරනු ලබන අවස්ථාවේ දී ගෙවිය යුතු වන රේගු තීරුබදු ගෙවිය යුතුය යන කොන්දේසියට යටත්ව එකී උපලේඛනයේ VIII වැනි තීරුවෙහි සඳහන් එම භාණ්ඩ වෙනුවෙන් අය කළ යුතු රේගු තීරුබදු ප්‍රමාණයන් මෙයින් නිදහස් කරමි.

රේගු අධ්‍යක්ෂ ජනරාල්ගේ පූර්ණ අනුමැතිය නොමැතිව ඕනෑම භාණ්ඩයක් නියමයේ කොන්දේසි වලට පටහැනිව විකිණීම හෝ බැහැර කිරීම කරනු ලැබුවහොත්, ආනයනය කරන අවස්ථාවේ දී ඒ සඳහා ගෙවිය යුතු වන රේගු තීරුබදු ගෙවීමකට ආනයනකරු හෝ ප්‍රේෂණය ලබන තැනැත්තා යටත් වේ. එබඳු භාණ්ඩ 19(අ) වගන්තියේ (3) වැනි උප වගන්තිය ප්‍රකාර රාජසන්තක කරනු ලැබීමට ද යටත් වේ.

මහින්ද රාජපක්ෂ,  
මුදල් හා ක්‍රමසම්පාදන අමාත්‍ය.

මුදල් හා ක්‍රමසම්පාදන අමාත්‍යාංශය,  
කොළඹ 01.

